



## QORTI CIVILI PRIM' AWLA

ONOR. IMHALLEF  
GIANNINO CARUANA DEMAJO

Seduta ta' I-1 ta' Frar, 2008

Citazzjoni Numru. 5/2007

**Av. David Tonna bħala prokuratur speċjali għan-nom  
u in rappreżentanza tas-soċjetà estera *Nike International Limited***

**Versus**

**Av. Anthony Cutajar u P.L. Veronica Rossignaud  
maħtura b'dikriet tal-15 ta' Frar 2007 kuraturi biex  
jirrappresentaw lis-soċjetà *Ouzzif Abdelkrim Lot Ikram***

Din il-kawża hija dwar proprjetà industrijali.

Ir-rikors igħid illi s-soċjetà attrici hija proprjetarja ta' diversi markji, fosthom il-markju *NIKE* u l-markju distintiv magħruf bħala *Swoosh Design*, li tqiegħedhom fuq diversi prodotti maħduma minnha, bħal ħwejjeg ta' Ibies, żrabben sportivi, brieret u prodotti oħra.

Is-soċjetà attrici għandha wkoll dritt ta' proprjetà industrijali ta' l-istess markji *NIKE* u *Swoosh Design* fil-komplessità tagħihom irregistriati fir-Registru tal-Markji

## Kopja Informali ta' Sentenza

f'Malta taħt *Trademark № 17123* u *Trademark № 17125*, u għandha ukoll id-drittijiet ta' l-awtur fuq id-disinn jew xogħol artistiku *Swoosh Design*, dan kollu taħt l-art. 2 ta' l-Att dwar Drittijiet dwar Proprietà Intellettuali (Miżuri Intrakonfini) [Kap. 414]. Il-markju *Swoosh Design* huwa wkoll irregjistrat bhal trademark komunitarja ma' l-Office for Harmonization in the Internal Market ta' l-Unjoni Ewropea taħt numru 000277632 (*Swoosh Design — outline form*) u numru 000277517 (*Swoosh Design — solid form*).

Fis-7 ta' Diċembru 2006 iddaħħlet ġewwa Malta fuq il-vapur MV CMA-CGM Berlioz, u/jew giet importata temporanjament u/jew tqieħdet ġewwa żona ħielsa jew maħżeen ħieles, konsenja ta' sitt elef u disa' mitt (6,900) par žrabben sportivi, b'container numru ECMU 2096246, u sitt elef u disa' mitt (6,900) par žrabben sportivi, b'container numru ECMU 2095705, li jibbu l-markju NIKE u l-markju distintiv *Swoosh Design*, bi ksur tal-projibizzjoni ta' l-art. 4 tal-Kap. 414 għax dawn iż-žrabben ma humiex ġenwini.

Il-poloz ta' karigu numru BKAP000448P u BKAP000448C juri li l-konsenjatarji ta' dawn iż-žrabben sportivi huma s-soċjetà konvenuta u turi wkoll illi shipper hija s-soċjetà Beijing Fsa Int'l Transportation Service Co. Limited.

Id-dħul ġewwa Malta, u/jew l-esportazzjoni u/jew ir-ri-esportazzjoni għal-ċirkolazzjoni ħielsa, u/jew importazzjoni temporanja u/jew tqiegħid ġewwa żona ħielsa jew maħżeen ħieles ta' oggetti li bihom jinkiser dritt ta' proprietà intellettuali huwa projibit taħt l-art. 4 tal-Kap. 414 tal-Ligijiet ta' Malta.

Dawn iż-žrabben jiksru d-drittijiet ta' proprietà intellettuali tas-soċjetà attrici skond l-art. 2(l)(a)(i), (ii) u (iii) tal-Kap. 414, u skond l-art. 2(1)(a) u (b) tar-Regolament tal-Kunsill (EC) numru 1383/2003 tat-22 ta' Lulju 2003 dwar l-azzjonijiet li tieħu d-dwana kontra prodotti li dwarhom hemm suspect li jiksru certi drittijiet ta' proprietà intellettuali u l-mizuri li jridu jittieħdu kontra prodotti li jinstabu li jiksru dawk id-drittijiet.

Din il-konsenja ta' žrabben sportivi bħalissa hija miżmuma mill-Kontrollur tad-Dwana taħt il-provvedimenti tal-Kap. 414 wara li s-soċjetà attrici għamlitlu talba bil-miktub u tatu l-informazzjoni kollha meħtieġa sabiex ikun jista' jiddeċiedi dwar il-każ-

Għal dawn ir-raġunijiet is-soċjetà attrici talbet illi l-qorti:

1. tgħid illi ż-żraben sportivi *de quibus* li nqabdu mill-Kontrollur tad-Dwana huma oġġetti falzifikati jew imdañha b'piraterija skond l-art. 2(l)(a) u (b) tal-Kap. 414;
2. tgħid illi d-dħul ġewwa Malta u/jew l-importazzjoni temporanja u/jew tqegħid ġewwa żona ħielsa jew maħżeen hieles mis-soċjetà konvenuta ta' din il-konsenza ta' żraben sportivi li bħalissa hija maqbuda mill-Kontrollur tad-Dwana tikser id-dritt ta' proprietà intellettuali tas-soċjetà attrici għax iż-żraben ma humiex ġenwini, skond l-art. 2(l)(a)(i), (ii), (iii) u (b) tal-Kap. 414 u għaldaqstant tikser l-art. 4 ta' l-istess ligi dwar it-trademarks regjistrati f'isem is-soċjetà attrici bin-numri 17123 u 17125 fir-Registru tal-Markji ta' Malta, u/jew dwar id-drittijiet ta' l-awtur illi s-soċjetà attrici għandha fuq ix-xogħol artistiku tagħha *Swoosh Design*;
3. tgħid illi d-dħul ġewwa Malta u/jew l-importazzjoni temporanja u/jew tqegħid ġewwa żona ħielsa jew maħżeen hieles ta' din il-konsenza ta' żraben sportivi tikser l-art. 2(1)(a) u (b) tar-Regolament tal-Kunsill (EC) numru 1383/2003 tat-22 ta' Lulju 2003 dwar it-trademarks regjistrati f'isem is-soċjetà attrici bin-numri 17123 u 17125 fir-Registru tal-Markji ta' Malta, u/jew dwar ir-registrazzjonijiet tat-trademarks komunitarji numru 000277632 (*Swoosh Design — outline form*) u numru 000277517 (*Swoosh Design — solid form*) regjistrati f'isem is-soċjetà attrici, skond il-provvedimenti tar-Regolament tal-Kunsill (EC) numru 40/94 tal-20 ta' Dicembru 1993 fuq it-trademark komunitarja (ta' l-Unjoni Ewropeja), u/jew dwar id-drittijiet ta' l-awtur illi s-soċjetà attrici għandha fuq ix-xogħol artistiku tagħha *Swoosh Design*;
4. għalhekk tordna lill-Kontrullur tad-Dwana u/jew lis-soċjetà attrici sabiex jeqirdu ż-żraben sportivi fuq imsemmija mingħajr ebda kumpens lis-soċjetà konvenuta u minn flusha, skond l-art. 8 tal-Kap. 414;
5. tagħti lis-soċjetà attrici kull rimedju iehor li jista' jingħata taħt il-Kap. 414 u/jew taħt ir-Regolament tal-Kunsill (EC) numru 1383/2003 tat-22 ta' Lulju 2003; u
6. tordna lis-soċjetà konvenuta tħallas l-ispejjeż kollha tal-ġarr, tal-ħażna, u tal-qedra taż-żraben sportivi fuq imsemmija, l-ispejjeż ta' l-uffiċjali tad-dwana skond il-Kap. 414, u l-ispejjeż tal-kawża.

Il-kuraturi maħtura biex jidhru għas-soċjetà konvenuta stqarrew illi ma jafux il-fatti tal-każ.

Mix-xhieda mressqa mis-soċjetà attriči jidher illi din tassew għandha d-drittijiet ta' proprjetà industrijali msemmija fiċ-ċitazzjoni.

Ġara illi fis-7 ta' Diċembru 2006 iddaħħlet ġewwa Malta miċ-Ċina fuq il-vapur *MV CMA-CGM Berlioz* konsenja ta' żraben sportivi li kellhom markju maħsub biex juri li kienu magħmula mis-soċjetà attriči jew għas-soċjetà attriči. Billi kien hemm suspett illi ż-żraben ma kinux ġenwini, għax ma kinux tassew magħmula mis-soċjetà attriči jew għaliha, il-konsenja nżammet mid-dwana sakemm issir analiżi fuqha. Din l-analiżi saret minn Elena Pigazzi u din sabet illi, għalkemm il-markji fuq iż-żraben jixbhu ħafna lil dawk tas-soċjetà attriči, fuq iż-żraben infushom kien hemm differenzi bizzżejjed fil-materjal, fl-imballaġġ u fit-tikketti illi juru bi żgur illi ż-żraben ma nħadmx mis-soċjetà attriči jew għaliha.

Fil-fehma tal-qorti għalhekk iż-żraben fil-konsenja fuq imsemmija ma humiex ġenwini u l-markji ta-soċjetà attriči tqiegħdu fuqhom bi ksur tal-liġi; għalhekk it-talbiet tas-ċojeta attriči għandhom jintlaqqgħu.

Għal dawn ir-raġunijiet il-qorti hekk taqta' din il-kawża:

1. tilqa' l-ewwel talba billi tgħid illi ż-żraben sportivi *de quibus* li nqabdu mill-Kontrollur tad-Dwana huma oġġetti falzifikati jew imdaħħla b'piraterija;
2. tilqa' t-tieni talba billi tgħid illi d-dħul ġewwa Malta u/jew l-importazzjoni temporanja u/jew tqegħid ġewwa żona ħielsa jew maħżen hieles mis-soċjetà konvenuta tal-konsenja ta' żraben sportivi li bħalissa hija maqbuda mill-Kontrollur tad-Dwana tikser id-dritt ta' proprjetà intellettwali tas-soċjetà attriči għax iż-żraben ma humiex ġenwini, skond l-Artikolu 2(l)(a)(i), (ii), (iii) u (b) tal-Kap. 414 u għaldaqstant tikser l-art. 4 ta' l-istess liġi dwar *trademarks* reġistrati f'isem is-soċjetà attriči bin-numri 17123 u 17125 fir-Reġistru tal-Markji ta' Malta, u/jew dwar id-drittijiet ta' l-awtur illi s-soċjetà attriči għandha fuq ix-xogħol artistiku tagħha *Swoosh Design*;
3. tilqa' t-tielet talba billi tgħid illi d-dħul ġewwa Malta u/jew l-importazzjoni temporanja u/jew tqegħid ġewwa żona ħielsa jew maħżen hieles ta' din il-konsenja ta' żraben sportivi tikser l-art. 2(1)(a) u (b) tar-Regolament

## Kopja Informali ta' Sentenza

tal-Kunsill (EC) numru 1383/2003 tat-22 ta' Lulju 2003 dwar it-trademarks registrati f'isem is-soċjetà attrici bin-numri 17123 u 17125 fir-Reġistru tal-Markji ta' Malta, u/jew dwar ir-registrazzjonijiet tat-trademarks komunitarji numru 000277632 (*Swoosh Design — outline form*) u numru 000277517 (*Swoosh Design — solid form*) registrati f'isem is-soċjetà attrici, skond il-provvedimenti tar-Regolament tal-Kunsill (EC) numru 40/94 tal-20 ta' Dicembru 1993 fuq it-trademark komunitarja (ta' I-Unjoni Ewropeja), u/jew dwar id-drittijiet ta' I-awtur illi s-soċjetà attrici għandha fuq ix-xogħol artistiku tagħha *Swoosh Design*.

4. tilqa' r-raba' talba billi tordna lill-Kontrollur tad-Dwana u/jew lis-soċjetà attrici sabiex jeqirdu ż-żraben sportivi fuq imsemmija mingħajr ebda kumpens lis-soċjetà konvenuta u minn flusha, skond l-art. 8 tal-Kap. 414;
5. tilqa' s-sitt talba billi tordna lis-soċjetà konvenuta tħallas l-ispejjeż kollha tal-ġarr, tal-ħażna, u tal-qedra taż-żraben sportivi fuq imsemmija u l-ispejjeż ta' I-uffiċjali tad-dwana;
6. ma tqisx il-ħames talba billi ma huwiex meħtieg rimedju ieħor.

Tikkundanna lis-soċjetà konvenuta tħallas l-ispejjeż kollha tal-kawża.

## < Sentenza Finali >

-----TMIEM-----